

**19. ශීර්ෂය 19 - පාර්ලිමේන්තුවේ විපක්ෂනායකතමාගේ කාර්යාලය**

---

**19.1 විගණන විෂය පථය**

---

පාර්ලිමේන්තුවේ විපක්ෂනායකතමාගේ කාර්යාලයේ 2013 දෙසැම්බර් 31 දිනෙන් අවසන් වර්ෂය සඳහා වූ මූල්‍ය වාර්තා, සැසඳුම් ප්‍රකාශන, පොත් පත්, ලේඛන හා අනෙකුත් වාර්තා අන්තර්ගත වූ විසර්ජන ගිණුම ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 154(1) ව්‍යවස්ථාවේ ඇතුළත් විධිවිධාන යටතේ විගණනය කරන ලදී. සමාලෝචිත වර්ෂය සඳහා වූ කළමනාකරණ විගණන වාර්තාව 2014 අගෝස්තු 15 දින කාර්යාලයේ ලේකම්වරයා වෙත නිකුත් කරන ලදී. ගිණුම් හා සැසඳුම් ප්‍රකාශන පිළිබඳ විගණන නිරීක්ෂණ, අදහස් දැක්වීම් සහ සොයා ගැනීම්, විගණනය සඳහා ඉදිරිපත් කරන ලද ගිණුම් හා සැසඳුම් ප්‍රකාශන පිළිබඳ සමාලෝචනය සහ ගනුදෙනුවල නියැදි පිළිබඳ තහවුරු පරීක්ෂා කිරීම් මත පදනම් වී ඇත. එම සමාලෝචනය හා පරීක්ෂණයන්ගේ විෂය පථය සහ ප්‍රමාණය, මට ලැබී ඇති කාර්ය මණ්ඩලය, අනෙකුත් සම්පත් හා කාලවේලා යන සීමාවන් ඇතුළත හැකිතාක් පුළුල් විගණනයක් කළ හැකි වන පරිදි පිළියෙල කරන ලද්දකි.

**19.2 ගිණුම් හා සැසඳුම් ප්‍රකාශන සම්බන්ධයෙන් ප්‍රධාන ගණන්දීමේ නිලධාරීගේ වගකීම**

---

විසර්ජන ගිණුම හා සැසඳුම් ප්‍රකාශන ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 148, 149, 150 හා 152 ව්‍යවස්ථාවන්, වෙනත් ව්‍යවස්ථාපිත විධිවිධානයන්, රාජ්‍ය මූල්‍ය හා පරිපාලන රෙගුලාසිවලට අනුකූලව පවත්වාගෙන යාම, පිළියෙල කිරීම හා සාධාරණ ලෙස ඉදිරිපත් කිරීම ප්‍රධාන ගණන්දීමේ නිලධාරීගේ වගකීම වේ. වංචා හෝ වැරදි හේතුවෙන් ඇතිවිය හැකි ප්‍රමාණාත්මක සාවද්‍ය ප්‍රකාශනයන්ගෙන් තොර වූ ගිණුම් හා සැසඳුම්

ප්‍රකාශන පිළියෙල කිරීම හා සාධාරණ ලෙස ඉදිරිපත් කිරීමට අදාළ වන අභ්‍යන්තර පාලනයන් සැලසුම් කිරීම, ක්‍රියාත්මක කිරීම සහ පවත්වා ගෙනයාමත් මෙම වගකීමට ඇතුළත් වේ.

**19.3 විගණන නිරීක්ෂණය**

2013 දෙසැම්බර් 31 දිනෙන් අවසන් වර්ෂය සඳහා මූල්‍ය වාර්තා හා පොත් අනුව පාර්ලිමේන්තුවේ විපක්ෂනායකතුමාගේ කාර්යාලයේ විසර්ජන ගිණුම හා සැසඳුම් ප්‍රකාශන මෙහි (අ) සිට (ඇ) දක්වා වූ පොදු නිරීක්ෂණ සහ පහත 19.4 සිට 19.10 දක්වා ඡේදවල සඳහන් ප්‍රධාන විගණන සොයා ගැනීම් හැර සතුටුදායක ලෙස පිළියෙල කර ඇති බව නිරීක්ෂණය විය.

**(අ) ලේඛන හා පොත්පත් පවත්වා නොතිබීම**

කාර්යාලය විසින් පහත දැක්වෙන ලේඛන පවත්වා නොතිබුණු බැව් නියැදි පරීක්ෂණවලදී නිරීක්ෂණය විය.

ලේඛන වර්ගය	අදාළ රෙගුලාසිය
-----	-----
--	
(i) පරිගණක හා පරිගණක මෘදුකාංග සම්බන්ධ ස්ථාවර වත්කම් ලේඛනය	2002 නොවැම්බර් 28 දිනැති අංක අයිඒඅයි/2002/02 දරන භාණ්ඩාගාර චක්‍රලේඛය
(ii) ස්ථාවර වත්කම් ලේඛනය	1978 දෙසැම්බර් 19 දිනැති අංක 842 දරන භාණ්ඩාගාර චක්‍රලේඛය
(iii) හානි හා පාඩු ලේඛනය	මුදල් රෙගුලාසි 110

**(ආ) විගණන විමසුම්වලට පිළිතුරුදීම**

-----

කාර්යාලය වෙත සමාලෝචිත වර්ෂයේදී ඉදිරිපත් කරන ලද විගණන විමසුම් එකකට 2014 මාර්තු 31 දින වන විටද පිළිතුරු ඉදිරිපත් කර නොතිබුණි.

**(ඇ) අයවැය විචලනය**

-----

පහත සඳහන් නිරීක්ෂණයන් කරනු ලැබේ.

(i) වැය විෂයයන් 07 ක් සඳහා අධි ප්‍රතිපාදන සලසා තිබීම හේතුවෙන් ප්‍රතිපාදන උපයෝජනය කිරීමෙන් පසු රු.1,797,660 ක් හෙවත් එම වැය විෂයයන්ට අදාළ ශුද්ධ ප්‍රතිපාදනයෙන් සියයට 7 ක් සියයට 54 ක් අතර පරාසයක ප්‍රමාණයකින් ප්‍රතිපාදන ඉතිරිවී තිබුණි.

(ii) රක්ෂණ ගාස්තු වශයෙන් වැය කර තිබුණු රු. 117,720 ක පුනරාවර්තන වියදම මුලධන වැය විෂයයක් යටතේ ගිණුම්ගත කර තිබුණි.

**19.4 යහ පාලනය හා ගිණුම් කටයුතුභාවය**

-----

**19.4.1 වාර්ෂික ප්‍රසම්පාදන සැලැස්ම**

-----

2006 මාර්තු 24 දිනැති අංක 128 දරන ජාතික අයවැය චක්‍රලේඛය ප්‍රකාරව වාර්ෂික ප්‍රසම්පාදන සැලැස්ම 2013 දෙසැම්බර් 31 දින වන විටත් පිළියෙල කර නොතිබුණි.

### 19.4.2 අභ්‍යන්තර විගණනය

-----

අභ්‍යන්තර විගණන ඒකකයක් ස්ථාපිත කර නොතිබුණි.

### 19.4.3 විගණන හා කළමනාකරණ කමිටුව ක්‍රියාත්මක කිරීම

-----

විගණන හා කළමනාකරණ කමිටුව ස්ථාපිත කර නොතිබුණි.

### 19.5 වත්කම් කළමනාකරණය

-----

නිෂ්ක්‍රීය හා ඌන උපයෝජිත වත්කම්

-----

පහත වර්ග කර ඇති පරිදි සමහර වත්කම් නිෂ්ක්‍රීයව හෝ ඌන උපයෝජිතව පැවති බව නියැදි විගණන පරීක්ෂණවලදී නිරීක්ෂණය විය.

වත්කම් වර්ගය	ඒකක ගණන	නිෂ්ක්‍රීය හෝ ඌන උපයෝජිතව පැවති කාලය
-----	-----	-----
(i) යතුරු පැදි	01	වසර 02
(ii) පරිගණක (මොනිටර්)	02	වසර 02
(iii) පරිගණක (UPS)	05	වසර 02
(iv) සෙලියුලර් දුරකථන	01	වසර 02
(v) ටෙප් රෙකෝඩර්	01	වසර 02

**19.6 අනුකූල නොවීම**

නීති, රීති හා රෙගුලාසි යනාදියට අනුකූල නොවීම

නියැදි විගණන පරීක්ෂණවලදී නිරීක්ෂණය වූ නීති, රීති හා රෙගුලාසිවල විධිවිධානවලට අනුකූල නොවූ අවස්ථා පහත විග්‍රහ කර දැක්වේ

නීති, රීති හා රෙගුලාසිවලට යොමුව	වටිනාකම	අනුකූල නොවීම
(අ) ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආයතන සංග්‍රහය	රු	
(i) XXVIII වැනි පරිච්ඡේදයේ 1.1 වගන්තිය හා 1989 නොවැම්බර් 30 දිනැති අංක 58/89 දරන රාජ්‍ය පරිපාලන චක්‍රලේඛයේ 02 ඡේදය	70,770	ලේකම්වරයාගේ සම්බන්ධීකරණ ලේකම්වරිය පැමිණීමේ ලේඛනයේ පැමිණීම හා පිටවීම සටහන් කර නොතිබුණි.
(ii) XII වන පරිච්ඡේදයේ 23 වගන්තිය, V වන පරිච්ඡේදයේ 7.1,7 හා 2,7.3 වගන්ති සහ VII වන පරිච්ඡේදයේ 1.6 වගන්තිය		ලේකම්වරයාගේ සම්බන්ධීකරණ ලේකම්වරිය විධිමත් පරිදි නිවාඩු අනුමත කර නොගෙන සේවයට වාර්තා කර නොතිබුණි. එම කාලය තුළදී නිලධාරියා අනුමැතියකින් තොරව විදේශ ගත වී තිබුණත් ඇයට එම කාලයට අදාළව සම්පූර්ණ වැටුප් හා දීමනා ගෙවා තිබුණි.

(ආ) ශ්‍රී ලංකා ප්‍රජාතාන්ත්‍රික සමාජවාදී ජනරජයේ මුදල් රෙගුලාසි සංග්‍රහය

---

(i) මුදල් රෙගුලාසි 135(1)

එක් එක් ගනුදෙනුව නිලධාරීන් කිහිපදෙනෙකු මාර්ගයෙන් පරීක්ෂණයට භාජනය වන පරිදි මූල්‍ය බලතල බෙදීමක් සිදු කර නොතිබුණි.

(ii) මුදල් රෙගුලාසි 135(4)

2013 වර්ෂයේ මුදල් පාලනය සම්බන්ධ කාර්යභාරය පැවැරීමේදී නිශ්චිත මුදල් සීමාවන් දක්වා විධිමත්ව ලේඛනය පිළියෙල කර නොතිබුණි.

(iii) මුදල් රෙගුලාසි 141 (3)

මුදල් රෙගුලාසි 139 ප්‍රකාරව ගෙවීම් වවුචර්වලට සම්බන්ධ නිලධාරියකු විසින් මුදල් රෙගුලාසිවලට පටහැනිව ගෙවීම් වෙනුවෙන් නිකුත් කරනු ලබන චෙක්පත්වල දෙවැනි අත්සන්කරු වශයෙන් කටයුතු කර තිබුණි.

(ඇ) ජනාධිපති ලේකම් කාර්යාලයේ චක්‍රලේඛ

---

2012 අප්‍රේල් 09 දිනැති අංක පීසී/එම්ඩී/ඒඩී/2/1/1/26 දරන චක්‍රලේඛයේ (ආ) වගන්තිය

විගණන විමසුම් සම්බන්ධයෙන් කාර්යාලය විසින් ක්ෂණික හා කාලීන පියවර ගෙන නොතිබුණි.

(ඇ) රාජ්‍ය පරිපාලන චක්‍රලේඛ

(i)	2008 ජූනි 26 දිනැති අංක 13/2008 දරන චක්‍රලේඛයේ 04 හා 05 ඡේද	36,512	අතිරේක ඉන්ධන අනුමත කිරීමකින් තොරව වාහනයක් සඳහා රජයේ ඇණවුම් මගින් ඉන්ධන ලබා ගෙන තිබුණි.
(ii)	2009 ජූනි 17 දිනැති අංක 09/2009(1) දරන චක්‍රලේඛයේ 02 ඡේදය		ඇගිලි සලකුණු යන්ත්‍ර භාවිතා කර නොතිබුණු අතර නිලධාරීන් කිහිප දෙනෙකු කාර්යාලය පවත්වා ගෙන යන පැමිණීමේ ලේඛනයේදී අත්සන් කර නොතිබුණි.
(iii)	2008 ජූනි 26 දිනැති අංක 13/2008 දරන චක්‍රලේඛයේ 06 ඡේදය	16,440	සම්බන්ධීකරණ ලේකම්වරියට විදේශ ගත වූ මාසයක කාල පරිච්ඡේදය වෙනුවෙන්ද ඉන්ධන දීමනා ගෙවා තිබුණි.
(iv)	1990 ඔක්තෝබර් 10 දිනැති අංක 41/90 දරන චක්‍රලේඛයේ 3 ඡේදය		සුදුසුකම් ලත් යාන්ත්‍රික ඉංජිනේරු වරයෙකුගේ වාර්තාවක් ලබා ගැනීමකින් තොරව වාහන අළුත්වැඩියා සිදුකර තිබුණි.
(v)	1990 ඔක්තෝබර් 10 දිනැති අංක 41/90 දරන චක්‍රලේඛයේ 4.11 ඡේදයේ		වැයවූ ඉන්ධන ප්‍රමාණය සහ ධාවනය කරන ලද දුර ප්‍රමාණය ධාවන සටහන් වල දිනපතා ඇතුළත් කර නොතිබුණි.
(vi)	1990 ඔක්තෝබර් 10 දිනැති අංක 41/90 දරන චක්‍ර ලේඛයේ 2.11 ඡේදය		සෑම මාස 06 කට වරක් දැවෙන ඉන්ධන ප්‍රමාණය පරීක්ෂා කර නොතිබුණි.

(ඉ) රාජ්‍ය මුදල් වක්‍රලේඛ

-----

2008 අප්‍රේල් 24 දිනැති 721,143  
අංක 431 දරන  
වක්‍රලේඛයේ 3 ඡේදය

යානාපත්‍ර මිලදී ගැනීම හා ගුවන් ගමන් සංවිධානය කිරීමේ කටයුතු රාජ්‍ය බැංකු යටතේ පාලිත සමාගම් වලින් කළ යුතු වුවත්, ඒ අනුව කටයුතු කර නොතිබුණි.

(ඊ) ජාතික අයවැය වක්‍රලේඛ

-----

2008 අප්‍රේල් 04 දිනැති  
අංක 138 දරන වක්‍රලේඛය

විපක්ෂ නායක කාර්යාල ගොඩනැගිල්ල ඉදිකිරීම සම්බන්ධව ඇස්තමේන්තුගත මුදල රු.2,957,984 කින් ඉක්මවා තිබුණත් ඒ සඳහා අමාත්‍ය මණ්ඩල අනුමැතිය ලබා ගෙන නොතිබුණි.

(උ) රජයේ ප්‍රසම්පාදන මාර්ගෝපදේශ සංග්‍රහය

-----

(i) 3.4.3 (අ)  
මාර්ගෝපදේශය

මිලදී ගැනීමේ අවස්ථා 05 ක් රජයේ ප්‍රසම්පාදන මාර්ගෝපදේශවලට අනුකූලව සිදු කර නොතිබුණි.

(ii) 3.4.3 (ඇ)  
මාර්ගෝපදේශය

2013 වර්ෂය සඳහා සැපයුම් කරුවන් ලියාපදිංචි කර නොතිබුණි.



**19.7 මතභේදයට තුඩුදෙන ගනුදෙනු**

-----  
කාර්යාලය විසින් සිදුකර තිබුණු සමහර ගනුදෙනු මතභේදාත්මක ස්වරූපයේ ඒවා විය. නියැදි පරීක්ෂණවලදී අනාවරණය වූ එවැනි ගනුදෙනු කිහිපයක් පිළිබඳ විස්තර පහත දැක්වේ.

(අ) රැස්වීම් පැවැත්වෙන දිනයන්හිදී ප.ව. 6.30 න් පසු සේවයේ යෙදෙන නිලධාරීන් සඳහා ප්‍රවාහන දුෂ්කරතා සැලකිල්ලට ගෙන දිනකට රු.750 ක දීමනාවක් ගෙවා තිබූ අතර නිල වාහන හිමි නිලධාරීන් නිදෙනෙකුට මෙම ප්‍රවාහන දීමනාව ගෙවා තිබුණි.

(ආ) විපක්ෂ නායක කාර්යාලය අළුත්වැඩියා කිරීම සම්බන්ධව කුලී ගිවිසුමේ සඳහන් කොන්දේසිවලට පටහැනිව අවස්ථා 4 කදී රු. 3,150,000 ක් ගෙවා තිබුණි.

(ඇ) විපක්ෂ නායක කාර්යාලයේ අතිරේක ගොඩනැගිල්ලක් ඉදිකිරීමට නිර්මාණ ශිල්පීන්ගේ වෘත්තීය ගාස්තු හා ව්‍යාපෘති කළමනාකරණ ගාස්තු සහ භාණ්ඩ හා මෙවලම් මිලදී ගැනීමට රු. 28,400,000 ක් භාණ්ඩාගාරයෙන් ලබාගැනීමට 2011 ජුනි 09 දින අමාත්‍ය මණ්ඩල අනුමැතිය ලබා දී තිබුණි. මෙම අනුමැතිය නොසලකා 2012 නොවැම්බර් 01 දින සිවිල් ආරක්ෂක දෙපාර්තමේන්තුව ඉදිරිපත් කළ රු.33,924,645 ක (එකතු කළ අගය මත බදු රහිත) ජරමාණපත පිළිගෙන 2012 දෙසැම්බර් 31 දින වන විට රු.31,357,984 ක් සිවිල් ආරක්ෂක දෙපාර්තමේන්තුව වෙත ගෙවා තිබුණි.

(ඇ) ඉන්ධන දහනය ලීටරයකට කිලෝමීටර 08 ක් ව පැවති වාහනයක කිලෝමීටර 789 ක ගමනක් යාම සඳහා ඉන්ධන ලීටර 170 ක් ලබාගෙන තිබුණි. ඒ අනුව ඉන්ධන ලීටර 71 ක් වැඩිපුර ලබා ගෙන තිබුණි.

**19.8 අධිකාරී බලය නොතිබුණු ගනුදෙනු**

-----

අධිකාරී බලය නොලත් පහත සඳහන් ගනුදෙනු විගණනයේදී නිරීක්ෂණය විය.

(අ) 1953 අංක 9 දරන පාර්ලිමේන්තු කාර්ය මණ්ඩල පනතේ 4 වන වගන්තියට පටහැනිව අමාත්‍ය මණ්ඩල අනුමැතියකින් තොරව වාර්ෂික වැටුප් වර්ධකයට අමතරව අවස්ථා 4 කදී අමතර වැටුප් වර්ධක 10 ක් නිලධාරීන් සඳහා ලබා දී තිබුණි.

(ii) 2010 ඔක්තෝබර් 11 දිනැති අංක 01/2010/1 දරන රාජ්‍ය පරිපාලන චක්‍රලේඛයේ 06 ඡේදය ප්‍රකාරව විදේශ ගමනක දී දිවයිනෙන් පිටත්වූ චේලාවේ සිට නැවත දිවයිනට පැමිණීම දක්වා දින ගණන අනුව දීමනා ගෙවීමේදී රු.281,103 ක් වැඩි පුර ගෙවා තිබුණි.

**19.9 පාඩු හා හානි**

-----

අවස්ථා 04 කදී සිදු වූ වාහන අනතුරු සම්බන්ධයෙන් රක්ෂණ වන්දි වශයෙන් රු.242,935 ක් ලැබී තිබුණත්, විසර්ජන ගිණුමේ හානි හා පාඩු පිළිබඳ ප්‍රකාශයේ එම විස්තර දක්වා නොතිබුණි.

**19.10 මානව සම්පත් කළමනාකරණය**

**අනුමත සේවක සංඛ්‍යාව හා තර්ජන සේවක සංඛ්‍යාව**

2013 දෙසැම්බර් 31 දිනට වූ සේවක සංඛ්‍යාව පිළිබඳ තත්ත්වය පහත පරිදි විය.

සේවක වර්ගය	අනුමත සේවක සංඛ්‍යාව	තර්ජන සේවක සංඛ්‍යාව	පුරප්පාඩු සංඛ්‍යාව
(i) ජ්‍යෙෂ්ඨ මට්ටම	03	02	01
(ii) තෘතීයික මට්ටම	11	06	05
(iii) ද්විතීයික මට්ටම	21	20	01
(iv) ප්‍රාථමික මට්ටම	17	16	01
(v) වෙනත් (අනියම් / තාවකාලික / කොන්ත්‍රාත් පදනම)	10	10	-
<b>එකතුව</b>	<b>62</b>	<b>54</b>	<b>08</b>

පහත සඳහන් නිරීක්ෂණය කරනු ලැබේ.

සමාලෝචිත වර්ෂය අවසාන වන විට පුරප්පාඩු 08 ක් පිරවීමට කටයුතු කර නොතිබුණු අතර සහකාර ලේකම් තනතුර හා ජ්‍යෙෂ්ඨ සහකාර ලේකම් තනතුර පිළිවෙලින් 2011 අගෝස්තු 31 දින සිට හා 2012 දෙසැම්බර් 31 දින සිට පුරප්පාඩුව පැවැතුණි.